

RCS/7312/2023-G(3)

സഹകരണ സംഘം രജിസ്ട്രാർ ഓഫീസ്,
ജവഹർ സഹകരണ ഭവൻ,
ഡി.പി.ഐ ജംഗ്ഷൻ
തിരുവനന്തപുരം -14
ഫോൺ 0471-23308235
ഇ-മെയിൽ keralarcs.coop@kerala.gov.in
www.cooperation.kerala.gov.in
തീയതി:27.10.2023

സർക്കുലർ നമ്പർ 36/2023

വിഷയം:-സഹകരണ വകുപ്പ് -സഹകരണ സംഘം രജിസ്ട്രാറുടെ ഭരണ നിയന്ത്രണത്തിൽ - സഹകരണ സംഘങ്ങളിൽ ടീം ഇൻസ്പെക്ഷൻ നടപ്പിലാക്കുന്നത് - സംബന്ധിച്ച്

സഹകരണ സംഘം രജിസ്ട്രാറുടെ ഭരണ നിയന്ത്രണത്തിൽ പ്രവർത്തിക്കുന്ന സഹകരണ സ്ഥാപനങ്ങളുടെ പ്രവർത്തനങ്ങൾ സംബന്ധിച്ച പരിശോധനകൾ കാര്യക്ഷമമാക്കുന്നതിനും ആവശ്യമായ നടപടികൾ സമയബന്ധിതമായി പൂർത്തിയാക്കുന്നതിനും താലൂക്ക് തലത്തിലും ജില്ലാ തലത്തിലും സംസ്ഥാന തലത്തിലും ഇൻസ്പെക്ഷൻ ടീം രൂപീകരിച്ച് ഇൻസ്പെക്ഷൻ നടത്തുന്നത് സംബന്ധിച്ച നിർദ്ദേശങ്ങൾ ചുവടെ പറയുന്നു.

1. താലൂക്ക് തലം

താലൂക്ക് തലത്തിൽ ബന്ധപ്പെട്ട അസിസ്റ്റന്റ് രജിസ്ട്രാർ (ജനറൽ) മാർ മൂന്ന് ഇൻസ്പെക്ടർമാരിൽ കുറയാത്തതും പരമാവധി നാല് ഇൻസ്പെക്ടർമാരിൽ അധികരിക്കാത്തതും ആയ ഇൻസ്പെക്ഷൻ ടീമുകൾ രൂപീകരിക്കേണ്ടതും ആയതിന് ബന്ധപ്പെട്ട ജില്ലാ ജോയിന്റ് രജിസ്ട്രാർ (ജനറൽ) ൽ നിന്നും അംഗീകാരം വാങ്ങേണ്ടതുമാണ്. ഇൻസ്പെക്ഷൻ ടീം രൂപീകരിക്കുന്നതിനായി വേണ്ടത്ര യൂണിറ്റ് ഇൻസ്പെക്ടർമാരില്ലാത്ത താലൂക്കുകളിൽ ആയതിലേയ്ക്കായി ഓഫീസ് ഇൻസ്പെക്ടറേയും എ & ഇ ഇൻസ്പെക്ടറേയും ഉൾപ്പെടുത്താവുന്നതുമാണ്. ടി വിവരങ്ങൾ ബന്ധപ്പെട്ട ജില്ലാ ജോയിന്റ് രജിസ്ട്രാർ (ജനറൽ) മാർ യഥാസമയം സഹകരണ സംഘം രജിസ്ട്രാർക്ക് സമർപ്പിക്കേണ്ടതാണ്.

എല്ലാ മാസവും മൂന്ന് അംഗങ്ങൾ ഉള്ള ഇൻസ്പെക്ഷൻ ടീം 6 പരിശോധനകളും 4 അംഗങ്ങൾ ഉള്ള ടീം 8 പരിശോധനകളും നടത്തേണ്ടതാണ്. ആയതിൽ ആദ്യ മൂന്ന് പരിശോധന റിപ്പോർട്ടുകൾ എല്ലാ മാസവും 15-ാം തീയതിക്ക് മുൻപായും തുടർന്നുള്ള ബാക്കി പരിശോധനാ റിപ്പോർട്ടുകൾ എല്ലാ മാസവും 25-ാം തീയതിക്ക് മുൻപായും ബന്ധപ്പെട്ട അസിസ്റ്റന്റ് രജിസ്ട്രാർ (ജനറൽ) ന് സമർപ്പിക്കേണ്ടതും, അസിസ്റ്റന്റ് രജിസ്ട്രാർ (ജനറൽ) മാർ തങ്ങൾക്ക് ലഭിക്കുന്ന റിപ്പോർട്ടുകളിൽ നിന്നും മുൻഗണനാ പ്രാധാന്യം ഉള്ള വിഷയങ്ങൾ ഉൾക്കൊള്ളുന്ന 2 റിപ്പോർട്ടുകളിൽ അതേമാസം തന്നെ തുടർപരിശോധന നടത്തേണ്ടതും ആയതിന്റെ റിപ്പോർട്ട് ബന്ധപ്പെട്ട ജില്ലാ ജോയിന്റ് രജിസ്ട്രാർ (ജനറൽ) ന് സമർപ്പിക്കേണ്ടതുമാണ്. താലൂക്കുകളിൽ നിന്നും ലഭിക്കുന്ന റിപ്പോർട്ടുകളിൽ മേൽ മുൻഗണനാ പ്രാധാന്യം ഉള്ള വിഷയങ്ങൾ ഉൾക്കൊള്ളുന്ന 2 റിപ്പോർട്ടുകളിൽ മേൽ ബന്ധപ്പെട്ട ജില്ലാ ജോയിന്റ്

രജിസ്ട്രാർ (ജനറൽ) മാർ പരിശോധന നടത്തി ആയതിന്റെ റിപ്പോർട്ട് സഹകരണ സംഘം രജിസ്ട്രാർക്ക് സമർപ്പിക്കേണ്ടതാണ്.

ഇത്തരത്തിൽ രൂപീകരിക്കപ്പെടുന്ന ഇൻസ്പെക്ഷൻ ടീമിൽ നിയോഗിക്കപ്പെടുന്ന യൂണിറ്റ് ഇൻസ്പെക്ടർമാർ അവർ നിലവിൽ നടത്തിവരുന്ന ആകസ്മിക പരിശോധന തുടർന്നും നടത്തേണ്ടതും വിശദ പരിശോധനകൾ നടത്തേണ്ടതില്ലാത്തതുമാണ്. താല്പൂർവ്വം തലത്തിലുള്ള അസിസ്റ്റന്റ് രജിസ്ട്രാർ (ജനറൽ) മാർ അവർ നിലവിൽ നടത്തിവരുന്ന ആകസ്മിക പരിശോധന തുടർന്നും നടത്തേണ്ടതും വിശദ പരിശോധനകൾ നടത്തേണ്ടതില്ലാത്തതുമാണ്.

ടീം ഇൻസ്പെക്ഷനിൽ ക്രമക്കേടുകൾ കണ്ടെത്തുന്നപക്ഷം ടി വിഷയങ്ങളിൽ സഹകരണ നിയമം, ചട്ടങ്ങൾ, ഈ ആഫീസിൽ നിന്നുള്ള സർക്കുലർ നിർദ്ദേശങ്ങൾ എന്നിവ പ്രകാരമുള്ള നടപടികൾ അടിയന്തിരമായി സ്വീകരിക്കേണ്ടതും ടി വിവരങ്ങൾ സഹകരണ സംഘം രജിസ്ട്രാർക്ക് ബന്ധപ്പെട്ട ജില്ലാ ജോയിന്റ് രജിസ്ട്രാർ (ജനറൽ) മുഖാന്തിരം റിപ്പോർട്ട് സമർപ്പിക്കേണ്ടതുമാണ്.

2. ജില്ലാ തലം

ജില്ലാ തലത്തിൽ ബന്ധപ്പെട്ട ജില്ലാ ജോയിന്റ് രജിസ്ട്രാർ (ജനറൽ) ആഫീസിലെ ഡെപ്യൂട്ടി രജിസ്ട്രാർ (ഭരണം), അസിസ്റ്റന്റ് രജിസ്ട്രാർ (എസ്.സി/എസ്.ടി) 3 ഇൻസ്പെക്ടർമാർ എന്നിവരടങ്ങുന്ന ഒരു ഇൻസ്പെക്ഷൻ ടീം ബന്ധപ്പെട്ട ജില്ലാ ജോയിന്റ് രജിസ്ട്രാർ (ജനറൽ) രൂപീകരിക്കേണ്ടതും ആയത് സഹകരണ സംഘം രജിസ്ട്രാറെ അറിയിക്കേണ്ടതുമാണ്.

ജില്ലാതലത്തിൽ രൂപീകരിക്കുന്ന ഇൻസ്പെക്ഷൻ ടീം ഒന്നിലധികം താലൂക്കുകളിൽ പ്രവർത്തന പരിധിയുള്ള സംഘങ്ങളിലും പ്രവർത്തന വ്യാപ്തിയുള്ള സംഘങ്ങളിലും പരിശോധന നടത്തേണ്ടതാണ്. എല്ലാ മാസവും 3 പരിശോധനകൾ നിർബന്ധമായും നടത്തേണ്ടതാണ്. ആയതിന്റെ റിപ്പോർട്ടുകൾ പരിശോധന നടത്തി 5 ദിവസത്തിനുള്ളിൽ ബന്ധപ്പെട്ട ജില്ലാ ജോയിന്റ് രജിസ്ട്രാർ (ജനറൽ) ന് സമർപ്പിക്കേണ്ടാണ്. ആയതിൽ മുൻഗണനാ പ്രാധാന്യം ഉള്ള വിഷയങ്ങൾ ഉൾക്കൊള്ളുന്ന റിപ്പോർട്ടുകളിൽ മേൽ ജില്ലാ ജോയിന്റ് രജിസ്ട്രാർ (ജനറൽ) മാർ നിർബന്ധമായും 2 തുടർ പരിശോധന നടത്തേണ്ടതുമാണ്.

ടീം ഇൻസ്പെക്ഷനിൽ ക്രമക്കേടുകൾ കണ്ടെത്തുന്നപക്ഷം ടി വിഷയങ്ങളിൽ സഹകരണ നിയമം, ചട്ടങ്ങൾ, ഈ ആഫീസിൽ നിന്നുള്ള സർക്കുലർ നിർദ്ദേശങ്ങൾ എന്നിവ പ്രകാരമുള്ള നടപടികൾ അടിയന്തിരമായി സ്വീകരിക്കേണ്ടതും ടി വിവരങ്ങൾ സഹകരണ സംഘം രജിസ്ട്രാർക്ക് റിപ്പോർട്ട് സമർപ്പിക്കേണ്ടതുമാണ്.

നിലവിൽ ജില്ലാ ജോയിന്റ് രജിസ്ട്രാർ (ജനറൽ) മാർ നടത്തേണ്ട ആകസ്മിക പരിശോധന നടത്തേണ്ടതും ടിം ഇൻസ്പെക്ഷൻ റിപ്പോർട്ടിന്റെ അടിസ്ഥാനത്തിൽ നടത്തുന്ന തുടർപരിശോധന വിശദ പരിശോധനയായി കണക്കാക്കാവുന്നതാണ്.

3. സംസ്ഥാന തലം

സഹകരണ സംഘം രജിസ്ട്രാർ ആഫീസിൽ 4 അഡീഷണൽ രജിസ്ട്രാർമാരുടെ നേതൃത്വത്തിൽ 5 പേരടങ്ങുന്ന 4 ഇൻസ്പെക്ഷൻ ടീം രൂപീകരിക്കേണ്ടതാണ്. ആയതിൽ അഡീഷണൽ രജിസ്ട്രാർമാർ കൂടാതെ ഒരു ജോയിന്റ് രജിസ്ട്രാർ/ഡെപ്യൂട്ടി രജിസ്ട്രാർ, ഒരു അസിസ്റ്റന്റ് രജിസ്ട്രാർ, 2 ഇൻസ്പെക്ടർമാർ എന്നിവർ അംഗങ്ങൾ ആയിരിക്കും. സംസ്ഥാന തല ഇൻസ്പെക്ഷൻ ടീം സംസ്ഥാനത്തെ അപക്വ സഹകരണ സംഘങ്ങൾ, ഫെഡറൽ സഹകരണ സംഘങ്ങൾ, ജില്ലാ ജോയിന്റ് രജിസ്ട്രാർ (ജനറൽ) മാർ നടത്തുന്ന ഇൻസ്പെക്ഷൻ റിപ്പോർട്ടുകളിൽ മുൻഗണനാ പ്രാധാന്യം ഉള്ള റിപ്പോർട്ടുകൾ, സഹകരണ സംഘം രജിസ്ട്രാർ നിർദ്ദേശിക്കുന്ന സഹകരണ സംഘങ്ങൾ എന്നിവിടങ്ങളിൽ പരിശോധന നടത്തേണ്ടതാണ്. സംസ്ഥാന തല ഇൻസ്പെക്ഷൻ ടീം ഒരു മാസം കുറഞ്ഞത് ഒരു പരിശോധന എങ്കിലും നടത്തേണ്ടതും പരിശോധന റിപ്പോർട്ട് പരിശോധന നടത്തി 5 ദിവസത്തിനുള്ളിൽ സഹകരണ സംഘം രജിസ്ട്രാർക്ക് സമർപ്പിക്കേണ്ടതുമാണ്.

4. ഈ സർക്കുലർ നിർദ്ദേശ പ്രകാരം നടപടികൾ സ്വീകരിക്കുന്നതിൽ വീഴ്ച വരുത്തുന്ന ഉദ്യോഗസ്ഥർക്കെതിരെ വകുപ്പ് തലത്തിലും മറ്റ് നിയമങ്ങൾക്ക് വിധേയമായും കർശന നടപടികൾ സ്വീകരിക്കുന്നതാണ്.

(ഒപ്പ്)
സുഭാഷ് റ്റി. വി ഐ.എ.എസ്
സഹകരണ സംഘം രജിസ്ട്രാർ

പകർപ്പ്:-

1. സെക്രട്ടറി, സഹകരണ വകുപ്പ് (ഉപരിപത്രം സഹിതം)
2. സഹകരണ ആഡിറ്റ് ഡയറക്ടർ
3. എല്ലാ ജോയിന്റ് രജിസ്ട്രാർ (ജനറൽ) / എല്ലാ ജോയിന്റ് ഡയറക്ടർ (ആഡിറ്റ്)
4. എല്ലാ അസിസ്റ്റന്റ് രജിസ്ട്രാർ (ജനറൽ) / എല്ലാ അസിസ്റ്റന്റ് ഡയറക്ടർ (ആഡിറ്റ്) (ബന്ധപ്പെട്ട ജില്ലാ ജോയിന്റ് രജിസ്ട്രാർ (ജനറൽ)/ജില്ലാ ജോയിന്റ് ഡയറക്ടർ (ആഡിറ്റ്) മുഖാന്തിരം)
5. എല്ലാ ഇൻസ്പെക്ടർമാർക്കും (ബന്ധപ്പെട്ട ജില്ലാ ജോയിന്റ് രജിസ്ട്രാർ (ജനറൽ) മുഖാന്തിരം)
6. എല്ലാ സഹകരണ സ്ഥാപനങ്ങൾക്കും (ബന്ധപ്പെട്ട ജില്ലാ ജോയിന്റ് രജിസ്ട്രാർ (ജനറൽ) മുഖാന്തിരം)
7. എഡിറ്റർ സഹകരണ വീഥി
8. വെബ് സൈറ്റ്
9. സ്റ്റോക്ക് ഫയൽ

// ആജ്ഞാനുസരണം //

ഡെപ്യൂട്ടി രജിസ്ട്രാർ (വിജിലൻസ്)(ഇൻ ചാർജ്ജ്)